

قرآن حڪيم جي ثابتين سان منڍ وارو آدم ڪنهن به هڪڙي ماڻهوءَ جو نالو نه آهي آدم جملي انسانن جو اسم النوع يعني نوعي نالو آهي يعني هڙني ماڻهن جو گڏيل نالو آهي جيئن جانورن منجهان اٿن گهوڙن پڪرين مينهن ڏانڊن جا اهي سڀ نالا پنهنجي قسمن جانوعي نالا آهن يعني نالو گهوڙو هزارن لکن ڪروڙن اربين ڪربين گهوڙن کي گهوڙو سڏيو ويندو لکن ڪروڙين اربين ڪربين اٿن کي اٿ سڏيو ويندو اهڙي طرح لکين ڪروڙين اربين ڪربين آدمين کي آدمي ۽ آدم سڏيو ويندو.

علم روايات ناهيندڙن بائيبل جي روايتن منجهان ڪوڙيون روايتون ناهيون آهن ته الله عزوجل زمين جي مختلف هنڌن ۽ قسمن منجهان مٽيءَ جا ذرا ذرا گڏ ڪري انهن منجهان آدم کي جوڙڻ لاءِ ان مٽيءَ کي ڳوهي آدم کي ناهيائين ۽ شروعات ۾ پهريون اڪيلو آدم نر پيدا ڪيائين پوءِ اڪيلائي سبب انجي پريشان رهڻ سبب ان جي پاسيريءَ ۾ هڪ ڳوڙهو پيدا ڪري ان منجهان ان جي لاءِ حوا نالي سان هڪ عورت پيدا ڪيائين يعني پهريون ماڻهو آدم جي نالي سان نبي به بڻايو ويو ۽ ان جي جسم منجهان جيڪا عورت حوا نالي پيدا ڪئي وئي پوءِ هي آدم نبيءَ جڻ ته پاڻ منجهان پيدا ٿيل پنهنجي ڌيءَ سان شادي ڪري انجو مڙس به بڻيو اهڙين روايتن جي علم وارو جڻ ته پهريون پيدا ٿيندڙ آدم بغير امت جي نبي به بڻايو ويو ۽ ان جي ڌيءَ کي سندس زال به بڻايو.

مناسب ٿيندو ته پڙهندڙن جي خدمت ۾ اهڙين ڪوڙين ۽ جڙتو حديثن جي رام ڪهاڻين جي اصليت کي وائڪو ڪرڻ لاءِ اسان انسانن جي پيدائش لاءِ قرآن حڪيم جون حقيقتون به پيش ڪندا هلون رب پاڪ فرمايو آهي ته فَطَرَهُ اللَّهُ الَّذِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ (30-30) يعني ماڻهن جي پيدائش لاءِ الله جي قانون تخليق ۾ ڪنهن به دور ۾ ڪابه تبديلي نه آئي آهي نه ئي اڳتي ڪڏهن به ايندي هن آيت ڪريمه جڻ ته هيءَ حقيقت ثابت ڪئي ته جيئن هلندڙ دور ۾ عورتون مڙس ڪرڻ کان پوءِ ٻار ڄڻين ٿيون ڇوڪرا يا ڇوڪريون الله جي انهيءَ قانون مطابق شروعات ۾ به جيڪو پهريون نفس واحد جرثوم حيات زولاجي جي قانون حيات ۾ بائلاجي جي جيڪا امبريولاجي واري شاخ آهي ان مطابق اها منڍ واري جرثوم حيات ڦاٽي ٻن حصن ۾ ورهائجي وئي جن منجهان هڪڙو نر ٿيو ٻيو مادي بڻيو ان تقسيم کان پوءِ انهن جي افزائش ۽ واڌ سان ان هڪڙي جوڙي منجهان يا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً (1-4) يعني هڪ وقت جيڪا جرثوم حيات ٽٽي ڦاٽي ٻن حصن ۾ نرماده ٿي پوءِ ان لاءِ آيت ڪريمه (1-4) ۾ به رب پاڪ فرمايو ته توهانجي رب هڪ مؤنث منجهان ان جو جوڙيوال پيدا ڪيو وري ساڳي حقيقت رب پاڪ ٻيو ڀيرو به آيت ڪريمه وَهُوَ الَّذِي أَنْشَأَكُمْ مِنْ نَفْسٍ وَاحِدَةٍ فَمُسْتَقَرٌّ وَمُسْتَوْدَعٌ قَدْ فَصَّلْنَا الْآيَاتِ لِقَوْمٍ يَفْقَهُونَ (6-98) يعني مؤنث منجهان ان جي جوڙيوال کي پيدا ڪيو ۽ اڃان به ٽيون ڀيرو به رب پاڪ فرمايو ته خَلَقَكُمْ مِنْ نَفْسٍ وَاحِدَةٍ ثُمَّ جَعَلَ مِنْهَا زَوْجَهَا (39-6) يعني پيدا ڪيائين اوهان کي شروعاتي مؤنث منجهان جيڪو بائلاجي جي امبريولاجي واري قانون تخليق مطابق اهو جرثومو ٽٽي ڦاٽي ٻن حصن ۾ ورهائجي ويو جن منجهان هڪڙو مؤنث ٿيو ٻيو مذڪر ٿيو پوءِ اهي ٻئي تخليقون وڌي عاقل بالغ ٿي شاديون ڪري زال مڙس بڻجي وڌيڪ اولاد ڄڻيائون (1-4).

محترم قارئین 1 قرآن حکیم انہی انداز تخلیق طرف اشارو فرمایو آھی تہ فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ (30-30) آئون ھت لفظ فطر جي بہ معنی قرآن حکیم جي حوالي سان عرض کیان تہ آیت (3-67) مطابق لفظ فطر ۽ فطور جي معنی ڌار، چیر ۽ جھیر آھی اھا معنی عورت لاءِ تہ موافق ۽ درست چئبي پر علم حدیث وارن جیکو آدم مرد منجھان بغير چیر ۽ ڌار جي عورت جڻائي آھی اھا رام کھاڻي خلاف قرآن غير فطري آھی جنھن کي رب تعالیٰ سورت روم ۾ آیت نمبر 30 سان رد فرمایو آھی ۽ نہ صرف انہی حوالي سان تخلیق آدم جو غير قرآني قصو کوڙو آھی پر جیکو رب پاک جو فرمان آھی تہ إِنَّا خَلَقْنَا الْإِنْسَانَ مِنْ نُطْفَةٍ أَمْشَاجٍ (2-76) یعنی اسان اوھان کي مرد ۽ عورت جي مليل جلیل نطفي منجھان پیدا کیو آھی سو ھن آیت کریم منجھان علم حدیث واري آدم جي پندائش واري طریقہ تخلیق جو رد ثابت ٿئي ٿو ۽ اڃا بہ جیکو رب پاک فرمایو آھی تہ هُوَ الَّذِي خَلَقَكُمْ مِنْ نُرَابٍ ثُمَّ مِنْ نُطْفَةٍ سورة المؤمن (40-67) یعنی اللہ اھا ذات آھی جنھن پیدا کیو اوھان کي مٽي منجھان پوءِ (بئي مرحلي ۾) نطفي منجھان تہ پوءِ اللہ جي بیان کیل قانون پندائش آدم منجھان کیر ٻڌائي ۽ ثابت کري ڏيکاري تہ آدم جي لاءِ حدیثن واري پندائش جي رام کھاڻي مطابق آدم پاڻ کنھنجي نطفي منجھان پندا ٿيو؟ کيترائي ماڻھو چوندا آھن تہ اللہ جا پندائش بابت قانون کن کن ماڻھن ۽ خاندانن لاءِ جدا جدا ھوندا آھن جيئن آدم ۽ آل رسول وغيرہ سو اھا سڄي غلط فلاسفي يھودين گھڙي توریت ۾ بيان کئي آھی پوءِ اتاھون مسلمانن يھودين مجوسين ۽ عيسائين انھن ڏند ڪٿائن کي جناب خاتر الانبياء عليه السلام جي اسم گرامي طرف کوڙين نسبتن سان منسوب کري انھن کي علم حدیث رسول جو درجو ڏيئي ڇڏيو. آئون وڏي واڪي فلسفہ پندائش آدم جي اھڙين سپن حدیثن کي نجو کوڙ ھن دليل سان قرار ڏيان ٿو جو رب پاک بہ کليل اعلان کیو آھی تہ مَا يُبَدِّلُ الْقَوْلَ لَدَيَّ وَمَا أَنَا بِظَلَّامٍ لِّلْعَبِيدِ سورة ق (29-50) يعني آئون اللہ پنھنجا اصول ۽ نظريا تبديل نہ ڪندو آھيان جيڪڏھن ائين کیان تہ منھنجو پنھنجي ٻانھن مٿان وڏو ظلم ٿي پوندو جیکو منھنجي شان جي خلاف آھی.

مٿي جیکو ذکر کیو سون تہ بائلاجي جي برانچ ايمبريولاجي جي قانون مطابق پھرين جرثومہ حيات جیکو پنھنجي افزائشي طاقت سان ٽٽي ٻن حصن ۾ ورھائجي ويو پوءِ ان جڻ تہ نر ۽ مادي جا ڄاڙا جزا جڻي ڇڏيا اھو عمل بہ کوئي ھڪ جرثومہ ۾ محدود نتو ڏسجي ھن کري جو آیت کریم سُبْحَانَ الَّذِي خَلَقَ الْأَزْوَاجَ كُلَّهَا مِمَّا تُنْبِتُ الْأَرْضُ وَمِنْ أَنْفُسِهِمْ وَمِمَّا لَا يَعْلَمُونَ. سورت ياسين جي ھن آیت 36 تہ زولاجي ۽ بائي جي فلسفي پندائش يعني حياتيات ۽ نباتات جي زراعتي، ميوہ جات ۽ حيوانات جي ٻنھي قسمن کي پاڻ ۾ ملائي ڇڏيو ۽ نہ صرف ملائي ڇڏيو پر سورت نوح جي آیت کریم وَاللَّهُ أَنْبَتَكُمْ مِنَ الْأَرْضِ نَبَاتًا (17-71) يعني اوھان انسانن کي رب تعالیٰ زمين منجھان نباتات وانگر ڦٽايو ۽ انھي نباتاتي يا حيواني گروت ۽ واڌ ويجهہ جو طريقو رب تعالیٰ ٽن جاين تي (1-4) (6-98) (39-6) صاف صاف نموني ھي بيان فرمایو تہ اسان توھان کي نفس واحدة يعني مؤنث منجھان پیدا کري پوءِ جوڙا جوڙا کري اڳتي وَبَنَّا مِنْهُمَا رَجُلًا كَثِيرًا وَنِسَاءً (1-4) کئي سارا مرد ۽ عورتون پیدا ڪيا. سو ھي ٽيئي آيتون وڏي واڪي اعلان پيون ڪن تہ پھريائين آدم نالي وارو مرد پندا ڪونہ ٿيو آھی بلڪ نفس واحدة پھريائين عورت مؤنث پیدا ٿي آھی پوءِ ان منجھان وَخَلَقَ مِنْهَا رَوْجَهَا (1-4) انجو زوج جوڙيوال پیدا ٿيو آھی حدیثن ناھڻ وارن پنھنجي طرفان کوڙيون حدیثون ناھي آدم مرد کان پندائش جو زنانو ڪم وٺي ان کي ڏيئي جڻائي وري ان ڏيئي سان بہ بغير نڪاح جي پرڻائي پوءِ وري آدم کي نبي بہ



ٻڌايو آهي هاڻي ڪير ٻڌائي ته علم حديث جي اهڙي خلاف قرآن گهڙيل روايتن تي مسلم امت وارا قرآن جي هدايتن کان پوءِ به پنهنجيون اڪيون نٿا کولين جو آدم ته ماڻهن جو گڏيل نوعي نالو آهي يعني قيامت تائين آخري پيدا ٿيندڙ انسان ۽ ماڻهو به اهڙوئي آدم هوندو جهڙو پهريائين پيدا ٿيندڙ آدم ۽ پهرين آدم کان وٺي قيامت تائين پيدا ٿيندڙ سڀئي آدمين کي جيڪڏهن هوڪي حڪيم ۽ سائنسدان تخليقڪار ۽ ايجادون ڪندڙ هوندا. پوءِ ڇو نه اهي يهودي هجن عيسائي هجن هندو سک ۽ دهريا الله جا منڪر به ڇو نه هجن انهن کي به ملائڪ سجدا ڪندا رهندا، ڇو ته سجدو آهي ئي تخليق، جوڙون جوڙڻ ۽ ايجادن منجهه ڪم اچڻ جي لاءِ، سجدي جي معنيٰ ئي آهي وَيَقْعُلُونَ مَا يُؤْمَرُونَ (50-16) يعني اهي ڪم ڪن جن جو انهن کي حڪم ڪيو وڃي سو ملائڪن کي ته سڏيوئي ڪارڪنن قضا و قدر ويو آهي. ماڻهن جي طبيعت نهايت عجوبه پسند آهي جو هو خواه مخواه غير فطري غير قانوني غير سائنسي ڳالهين تي گهڻو ويساهه رکن ٿا ۽ الله جي قانون تخليق تي ڪوبه ڌيان نه ٿا ڏين ۽ ڪوڙين ڪرامتن ۽ ڪوڙن معجزن مٿان ڳنڍ ڏيئي پنهنجا واهيات غير سائنسي نظريا ٺاهيون ويٺا آهن آئون هت صرف هڪڙي مشهور ڪوڙي معجزي بابت قرآن حڪيم جي سچي رهنمائي طرف پڙهندڙن جو ڌيان چڪائيندس رب تعاليٰ جناب موسى عليه السلام کي چيو ته وَاتْرُكْ الْبَحْرَ رَهْوًا (24-44) يعني تون دريا منجهان بيٺل پاڻيءَ وٽان گذر ڪجان، ٻئي هنڌ حڪم فرمايائين ته وَلَقَدْ أَوْحَيْنَا إِلَىٰ مُوسَىٰ أَنْ أَسْرِ بِعِبَادِي فَاضْرِبْ لَهُمْ طَرِيقًا فِي الْبَحْرِ يَبَسًا لَا تَخَافُ دَرْكًا وَلَا تَخْشَىٰ (77-20) يعني اسان موسى ڏي وحي ڪيوسون ته منهنجي ٻانهن کي تون درياءَ جي سڪل رستي مٿان وٺي وڃجان ۽ اتاهون توکي ڪنهنجي پڇي سگهڻ جو خوف به ڪرڻ نه گهرجي ۽ نه ئي وري (پاڻيءَ ۾ ٻڏڻ جو) اڃا سورت الشعراء ۾ رب تعاليٰ فرمايو ته فَأَوْحَيْنَا إِلَىٰ مُوسَىٰ أَنْ اضْرِبْ بِعَصَاكَ الْبَحْرَ فَانفَلَقَ فَكَانَ كُلُّ فِرْقٍ كَالطَّوْدِ الْعَظِيمِ (63-26) يعني اسان موسى جي طرف وحي ڪيوسون ته رستي ۾ جيڪي پاڻيءَ جا دٻا اچن ته انهن جي اونهائي کي ابي نموني سان اندر لٽ وجهي چيڪ ڪجان ۽ ائين نه ٿئي جو ڪنهن وڏي گهري پاڻيءَ ۾ ڪوئي ٻڏي پوي. ماڻهن جي سوچ تي افسوس ٿو ٿئي جو انهن هن آيت جي معنيٰ به غير عقلي سوچ واري مشهور ڪئي آهي ته وهندڙ پاڻي کي لٽ هڻي به حصا ڪيو ويو آهي ماڻهن جي بي عقلائيءَ جو فائدو وٺندي قصص الانبياء تفسير عزيزي ۽ تفسير نعيمي وارن ڪوڙن حوالن سان انهن کي گمراهه ڪيو ويو آهي مذهبي پيشوائيت هي به مشهور ڪيو ته آدم جي جسم منجهان حوا نالي عورت ٺاهي وري آدم ان کي زال بنايو پوءِ ان منجهان ان کي هر صبح ۽ هر شام تي ٻار ڄمندو هئو هڪڙي صبح جو ڄمندڙ پٽ ٻئي ڏينهن ڄمندڙ ڌيءَ سان پرڻايو ويندو هئو. اڄ جون فارمي ڪڪڙيون به هڪڙو آڻو مشڪل سان ڏين ٿيون پر آدم جي زال روز به ٻار ڌيئي ڪيئن ڄڻيندي هئي؟ اهڙي قسم جي بائيبل جي اسرائيلي روايتن ۽ قصن منجهان انهن راوين آدم کي ڌيءَ سان زنا ڪندڙ بنائي ڇڏيو ۽ ان جي اولاد کي پيٽرن سان زنا ڪندڙ بڻائي ڇڏيو.

آدم نبي ناهي

سچي قرآن ۾ ڪنهن به هنڌ آدم کي نبي ڪونه سڏيو ويو آهي ڪيترائي ماڻهو آيت ڪريم إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ وَآلَ عِمْرَانَ عَلَى الْعَالَمِينَ (33-3) جي لفظ اصطفیٰ منجهان نبوت جي معنيٰ ڪيندا آهن جيڪا اها ڳالهه سراسر غلط آهي ڇو ته اهو اصطفا جو لفظ جنهن جي معنيٰ آهي چونڊڻ ته اهو لفظ جناب

بي بي مريم جي لاءِ به قرآن ۾ استعمال ٿيو آهي (3-42) ۽ بادشاهه طالوت جي لاءِ به استعمال ٿيو آهي جيڪي اهي ٻيئي نبي ناهن الله جا سڀ نبي مصطفى آهن پر سڀ مصطفى ماڻهو نبي ناهن، اهڙي طرح الله جا سڀ نبي رسول آهن پر سڀ رسول نبي ناهن (19-19).

جيڪڏهن آدم نبي هجي ها ته الله عزوجل قرآن حڪيم ۾ آدم لاءِ هي رمارڪ نه ڏئي ها ته وَعَصَىٰ آدَمَ رَبُّهُ فَغَوَىٰ (121-20) معنيٰ ته پوءِ نافرمان ٿيو آدم ۽ گمراهه ۽ ناڪام ٿيو، هتي ڪير هي ثابت ڪري سگهندو ته ڪنهن به الله جي نبي لاءِ نافرمان ۽ گمراهه جا لقب ان کي سونهن ٿا؟.

مطلب ته ڪوبه نبي ڪڏهن به گمراهه ۽ نافرمان نٿو ٿي سگهي سو آيت ڪريم وَعَصَىٰ آدَمَ رَبُّهُ فَغَوَىٰ (121-20) جو رمارڪ قرآن حڪيم سين آدمين جي لاءِ ڏنو آهي سواءِ نبين صديقين شهداءِ يعني پاس ٿيل مؤمنن جي، ڇو ته انسانن جي پهرين آدمين کان وٺي دنيا جي آخري آدم تائين سڀ ماڻهو آدم آهن.

۽ ڪي ماڻهو آيت ڪريم فَتَلَقَّىٰ آدَمَ مِنْ رَبِّهِ كَلِمَاتٍ فَتَابَ عَلَيْهِ إِنَّهُ هُوَ التَّوَّابُ الرَّحِيمُ (37-2) يعني پوءِ حاصل ڪيا آدم پنهنجي رب کان قوانين جن تي عمل ڪندي پوءِ پنهنجي خطائن کان موت کاڌائين. هن آيت کي به ماڻهو آدم جي نبي هجڻ جي ثبوت ۾ پيش ڪندا آهن اسان انهن ماڻهن جي خدمت ۾ عرض ڪيون ٿا ته هي آيت جملي انبياءِ عليهم السلام جي لاءِ آهي ۽ آدم جي معنيٰ ياتوجيه ته آدم معنيٰ سڀ ماڻهو، ان جو ثبوت هن آيت نمبر (37-2) کان اڳ ۾ واري آيت (36-2) ۽ پوءِ واري آيت نمبر (38-2) غور سان پڙهي ڏسندا ته سين آدم کي ڏي گريد ڪرڻ لاءِ الله پاڪ اھبطوا يعني جمع جي صيغي سان حڪم ڏنو آهي ته توهان سڀ عصيان ۽ غوائيت جا ڏوهاري ٿيا آهيو اوهان منهنجي حڪم وَلَا تَقْرَبُوا هَذِهِ الشَّجَرَةَ فَتَكُونُوا مِنَ الظَّالِمِينَ (35-2) جي انحرافي ڪئي آهي اوهان مردن خواه عورتن ذخيره اندوزي ۽ سرمايه داري جي ذاتي ملڪيت واري نظريي کي اختيار ڪيو آهي جنهن سان منهنجي ڏنل ٻڌي واري تارگيت ڪانَ النَّاسُ أُمَّةٌ وَاحِدَةً (213-2) تائين پهچڻ ۾ اوهان کي ناڪاميون ٿينديون تنهن ڪري قُلْنَا اهْبِطُوا مِنْهَا جَمِيعًا اوهان هڙيئي جو هڙيئي ناپاس آهيو اڳيئن مرتبي کان هيٺ لهي وڃو فَإِمَّا يَأْتِيَنَّكُمْ مِنِّي هُدًى فَمَنْ تَبَعَ هُدَايَ فَلَا يَخَوْفُ عَلَيْهِمْ وَلَا هُمْ يَحْزَنُونَ (38-2) پوءِ جيڪڏهن اڳتي هلي ڪري اچي اوهان ڏي منهنجي طرف کان ڪابه هدايت پوءِ جيڪو منهنجي هدايت جي تابعداري ڪندو پوءِ انهن تي نه خوف هوندو نه ئي غمگين ٿيندا. محترم قارئین! جن ماڻهن کي آيت فَتَلَقَّىٰ آدَمَ مِنْ رَبِّهِ كَلِمَاتٍ (37-2) منجهان آدم جي نبي ٿيڻ جو مغالطو ٿيو آهي انهن کي الله عزوجل ايندڙ آيت فَإِمَّا يَأْتِيَنَّكُمْ مِنِّي هُدًى (38-2) ذريعي سمجهائي ڇڏيو ته منهنجي هدايت اوهان کي ملندي نبين جي معرفت پر اها هوندي سين آدمين جي لاءِ (114-6) هاڻي پڙهندڙ مهربان فتلي آدم جي جملي ۾ آدم سين انسانن جو نوعي نالو تصور ڪندي آيت ڪريم وَهُوَ الَّذِي أَنْزَلَ إِلَيْكُمُ الْكِتَابَ مُفَصَّلًا (114-6) جملو فرمايو يعني الله اها ذات آهي جنهن نازل ڪيو اوهان سين آدمين جي طرف تفصيل ڪيل ڪتاب هاڻي ڪير سوچي پوءِ ٻڌائي ته فتلي آدم من ربه ڪلمات جو هو بهو ترجمو ۽ خلاصو آيت (114-6) جو جملي وَهُوَ الَّذِي أَنْزَلَ إِلَيْكُمُ الْكِتَابَ سان نهڪي بيهي ٿو يا نه؟.

محترم پڙهندڙ ڀائرو! قرآن کي سمجهڻ لاءِ اهو فن اٿو تصريف آيات وارو جنهن کان روايت پرست ماڻهو نفرت ڪن ٿا. پڙهندڙ مهربان غور فرمائين ته رب تعاليٰ انسان جي پيدائش لاءِ پنهنجي پاڪ ڪتاب ۾



ڪيئن ته هر طرح جو گهريل تفصيل آڻي سمجهايو جو ڪابه ننڍي وڏي ڳالهه نه رهائي اٿس ۽ جن خيانت ڪندڙ مفسرن ۽ قرآن حڪيم جا ترجما ڪندڙن به اِنَ مَثَلِ عِيسَىٰ عِنْدَ اللَّهِ كَمَثَلِ آدَمَ خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُونُ (59-3) يعني عيسيٰ جي پٽدائش جو تفصيل به آدم جي پٽدائش وانگر آهي جنهن کي مٽيءَ منجهان ٺاهي پوءِ واري پراسيس منجهان مڪمل ڪيائين، سو ترجما لکندڙن هن آيت ذريعي عيسيٰ جي پٽدائش جي تشبيهه آدم سان بغير پيءُ جي پيدا ٿيڻ ۾ ڏيئي ڇڏي آهي جڏهن ته اوهان هاڻ پڙهي آيا ته اسان انسان کي پيءُ ماءُ جي پاڻ ۾ ولوڙيل نطفي منجهان پٽدا ڪيو آهي (2-76) سو هن آيت ڪريمه ته پهرين آدم لاءِ به بغير پيءُ ۽ ماءُ جي پيدا ٿيڻ کان انڪار ڪيو آهي پوءِ آدم جي پٽدائش سان عيسيٰ جي پٽدائش جي تشبيهه ڪيئن صحيح بيهندي ته عيسيٰ بغير پيءُ جي پٽدا ٿيو آهي روايتن ذريعي مترجمين قرآن ترجمي ڪرڻ مهل قرآن حڪيم جي تصنيف آيات واري رهنمائي کان اڪيون ٻوتي قرآن جا ترجما لکن ٿا اهڙن مترجمن جا نالا لکڻ تي ماڻهو مون مٿان ڪاوڙجن ٿا سو مون آدم جي پيءُ ماءُ منجهان پٽدا ٿيڻ جا قرآن منجهان ته حوالا اوهان کي ٻڌائي ڇڏيا سورت الحجرات آيت نمبر 13 ۽ سورت الدهر آيت نمبر (2-76) باقي جناب عيسيٰ عليه السلام جي ابي يعني والد گرامي جو ثبوت ڏيڻ مون طرف ۽ قرآن طرف پڙهندڙن جو قرض رهي ٿو سو به پڙهي ڏسندا جواب حاضر آهي سورت الانعام جي آيت نمبر 83 کان 87 نمبر تائين سيڪو ماڻهو پنهنجي گهر ۾ پيل روايتي ترجمن واري قرآن تي پڙهي ڏسن رب پاڪ جناب انبياء عليه السلام جا جيڪي نالا ڳڻايا آهن ابراهيم عليه السلام نوح عليه السلام اسحاق عليه السلام يعقوب عليه السلام داؤد عليه السلام سليمان عليه السلام ايوب يوسف موسيٰ هارون ذڪريا يحيٰ عيسيٰ الياس اسماعيل يسع يونس لوط عليهم السلام انهن سڀن جي نالن ٻڌائڻ کان پوءِ رب پاڪ فرمايو ته وَمِنْ آيَاتِهِمْ وَذُرِّيَّاتُهُمْ وَإِخْوَانَهُمْ وَاجْتَبَيْنَاهُمْ وَهَدَيْنَاهُمْ إِلَىٰ صِرَاطٍ مُسْتَقِيمٍ (87-6) يعني انهن سڀن جي پيئڻن ۽ اولاد ۽ ڀائرن ۽ انهن منجهان اسان جي چونڊ ۾ پاس ٿيلن کي هدايت ڏني سون صراط مستقيم طرف. هتي محترم پڙهندڙن جي خدمت ۾ عرض آهي ته آيت ڪريمه (87-6) ۾ مٿي نالن سان ذڪر ڪيل سڀن نبين جي پيئڻن يعني ابن جو قرآن حڪيم ذڪر فرمايو آهي انهن نبين ۾ جناب عيسيٰ عليه السلام جو اسم مبارڪ به اچي چڪو آهي سو ثابت ٿي ويو ته جناب عسيٰ کي به والد گرامي يعني ابو آهي جنهن جو ذڪر هت قرآن وانگر انجيل ۾ به آهي جيڪڏهن انهن نبين جي لسٽ منجهان جناب عيسيٰ کي پيءُ نه هجي ها ته ان جي نالي پٺيان يا آبانهم جي ذڪر مهل (83-6) قرآن ضرور استثنا آڻي ها ته سواءِ عيسيٰ جي سو قرآن پاڪ اهڙي استثنا نه آڻي ڪري سمجهائي ڇڏيو ته عيسيٰ عليه السلام به پنهنجي ماءُ کي ان جي مڙس يوسف ڏکڻ، پنهنجي پيءُ منجهان پٽدا ٿيو آهي سو آيت ڪريمه اِنَ مَثَلِ عِيسَىٰ عِنْدَ اللَّهِ كَمَثَلِ آدَمَ (59-3) جي معنيٰ ثابت ٿي ته عيسيٰ جي پٽدائش به ائين سمجهي وڃي جيئن بيا آدمي پيءُ ماءُ منجهان پٽدا ٿيا آهن مطلب ته پهرين آدمين جي نسل کان وٺي اخير تائين سڀ آدمي پيءُ ماءُ جي گڏيل نطفي منجهان ئي پيدا ٿيندا رهن ٿا ۽ رهندا (2-76) محترم پڙهندڙن جي خدمت ۾ عرض آهي ته هو سورت القيامة 75 جي آيت نمبر 36 ۽ 37 کي غور سان پڙهي ڏسن ته أَلَمْ يَكُنْ نُطْفَةً مِّنْ مَّنِيٍّ يُمْنَىٰ (37-36-75) يعني انسان ائين ٿو ڀانئين ته ان کي بي مقصد تصور ڪري ڦٽو ڪيو ويندو ڇا هو اهو نطفو ٺاهي جو (پيءُ جي پٺي ۽ ماءُ جي ڇاتي) منجهان جاري ٿيندڙ مٺيءَ جي نطفي منجهان پٽدا ٿيو آهي. (7-86) مطلب ته الله جي سائنسي تخليقي ليبارٽرين کان ڪشالن سان پٽدا ٿيندڙ سڀن ماڻهن کي ڇا ائين ڇڏيو ويندو!!!

اڃا به محترم پڙهندڙن کي گذارش آهي ته سورت الاعراف جي آيت نمبر (7-11) تي به غور فرمائين جنهن ۾ رب پاڪ فرمائي ٿو ته وَلَقَدْ خَلَقْنَاكُمْ ثُمَّ صَوَّرْنَاكُمْ ثُمَّ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ لَمْ يَكُن مِّنَ السَّاجِدِينَ غور ڪيو وڃي ته رب پاڪ سڀن انسانن کي پيدا ڪرڻ ۽ انهن جي ماءُ جي بچي داني ۾ تصويرون ٺاهڻ کانپوءِ ٿو ملائڪن کي حڪم ڪري ته هاڻ آدم کي سجدو ڪيو. مطلب ته جيئن پهرين صيغن ۾ جمع جي معنيٰ آهي اهڙي طرح آخر ۾ آدم جي نوعي نالي ۾ به مٿين ساڳي جمع واري معنيٰ آهي ۽ ملائڪن جو سجدو به هڪڙي شخص بدران سڀن آدمين لاءِ ٿيو.

عزيز الله ٻوهيو